



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqgħa Nru 400 li nżammet nhar l-Erbgħa, 9 ta' Jannar 2013 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	Saverio Grech	Kunsillier
	David Mizzi	Kunsillier
	Marianne Sagona	Segretarju Eżekuttiv
	Alfred Stellini	Chairperson Kumitat Amministrattiv
Skużat:	Raymond Azzopardi	Kunsillier

Preżenza mill-pubbliku: Sammy Spiteri, kuntrattur ta' Ġnien il-Familja

- 1. Talba:** Is-Sindku qal it-talba u ta bidu għal-laqgħa.
- 2. Approvazzjoni tal-minuti:** Inqaw il-minuti u wara konsiderazzjoni ġew approvati u għalhekk iffirmati mis-Sindku u mis-Segretarju Eżekuttiv.
- 3. Mill-minuti:** Is-Sindku qal li ntbagħtet l-ittra lill-bdiewa li għandhom il-farms tal-bhejjem.
- 4. Korrispondenza:**
 - 4.1 Mid-Dipartiment għal Gvern Lokali:
 - 4.1.1 Memo 55/2012 dwar Emendi fl-applikazzjonijiet tad-dawl fit-toroq.
 - 4.1.2 Memo 56/2012 dwar Skema ta' Finanzjament ta' Proġett Pilota – Inizjattiva msejġha Book Box.
 - 4.1.3 Memo 57/2012 dwar l-Immaniġjar ta' l-iskart fil-lokalitajiet tagħna.

- 4.1.4 Memo 58/2012 dwar Talbiet mill-Kunsilli Lokali għal self mill-Bank.
- 4.1.5 Memo 59/2012 dwar Għeluq tas-sena finanzjarja.
- 4.1.6 Memo 60/2012 dwar Allegati abbużi fil-lokalitajiet fuq id-dwal tat-toroq.
- 4.1.7 Email dwar l-allokkazzjoni proviżorja finanzjarja minn Jannar sa April 2013 li ser tkun ta' Eur80,001.
- 4.1.8 Ittri dwar finanzjament li ngħata l-Kunsill fuq skemi li kien applika. Dawn il-fondi ser jingħataw hekk: Eur1,300 Restawr tal-Madonna fi Triq Ġużeppi Briffa; Eur10,000 fuq xogħolijiet fiċ-Ċentru Ċiviku; Eur5,000 fuq xogħolijiet elettriċi fiċ-Ċentru Ċiviku; u Eur1,300 Restawr tal-Madonna fi Pjazza Santa Luċija.
- 4.2 Email mil-Kunsill Lokali Rabat Għawdex, fejn infurmaw lill-Kunsill Ta' Kerċem illi ma jsibux oġġezzjoni għat-traffic island qabel l-entrata Ta' Kerċem li jaqa' bejn il-konfini Ta' Kerċem u tar-Rabat.
- 4.3 Email fejn infurmawna illi l-bozza proposta għal Triq l-Indipendenza giet ġustifikata.

5 Ġnien il-Familja

Is-Sindku għarraf lill-Kunsill illi Sammy Spiteri ġie fil-laqqgħa biex nitkellmu dwar il-ġnien. Huwa qal illi fejn kien maħsub li jsir l-istencil xorta se jsir stencil. Huwa żied li qed nistennew lil Galea Curmi sabiex jagħtina stima minn fejn ser jgħaddu s-sleeves u għal dan ix-xogħol, li mhux suppost ser jammonta għal ħafna, inkunu nistgħu noħorġu tender jew quotation sabiex isiru malajr kemm jista' jkun u Sammy jkun jista' jkompli x-xogħol tiegħu. Il-Kunsill qal lil Sammy sabiex igib is-samples tal-madum sabiex inkunu nistgħu nagħżlu minnu. Dwar it-toilets tal-ġnien ġie deċiż illi jintgħażel kulur fuq il-griz jew kannella.

Is-Sindku fakkar illi kien wasal kont ta' Eur2,330 ta' Sammy Spiteri, kif kien diġa ġie diskuss f'laqqgħat preċedenti. Ġie nnutat illi jumejn minn dan il-kont kienu ta' xogħol li kien diġa ġie mħallas wara li gie ivverifikat mal-perit, b'kont ieħor u jumejn oħra kienu ta' xogħol li sar f'Ħamis ix-Xirka u l-Ġimgħa l-Kbira u għalhekk il-Kunsill staqsa jekk dawn id-dati kienux korretti. Sammy Spiteri rrisponda illi għadda ż-żmien u ma kienx jikteb il-ħinijiet u d-dati tax-xogħol. Is-Sindku żied illi l-kont għandu jitranga u joħroġ mill-Perit.

Hawnhekk Sammy ċempel lis-Sindku preċedenti s-Sur Joe Grima peress li Sammy dejjem sostna illi l-ordnijiet tax-xogħol kienu jsiru mis-Sur Grima. Is-Sur Grima rrisponda illi dejjem fthiem ma' Sammy quddiem is-Sur Saverio Grech. Sammy staqsa lis-Sur Grima sabiex jiġi l-Kunsill biex tiġi diskussa din il-materja. Is-Sur Grima rrifjuta li jagħmel dan. X'ħin qata' l-linja, is-Sur Saverio Grech tenn jgħid illi

huwa qatt ma ġie avviċinat mis-Sur Grima u saħaq li jikkellmu miegħu direttament. Hawn is-Sindku reġa' għamilha ċara li l-Kunsill iqabba u jhallas is-servizz tal-Perit biex ikun l-istess Perit li jordna u jiċċertifika x-xogħolijiet, jara jekk ix-xogħol sarx u jekk sarx kif suppost u f'dan l-istadju ikun jista' jsir il-ħlas.

Wara diskussjoni, is-Sindku ppropona illi Sammy jgħib dikjarazzjoni bil-miktub mingħand is-Sur Joe Grima li tkun turi illi dan ix-xogħol ingħata bħala direct order mis-Sur Grima nnifsu. B'hekk il-Kunsill ikollu dan bil-miktub u jkun jista' jieħu parir jistgħax iħallas dan il-kont. Dan qed isir biex il-Kunsill ikun kopert minn kollox.

Hawnekk Sammy telaq mil-laqqgħa iżda wara ftit minuti li telaq, ċempel lis-Sindku biex jinfurmah li ser jerġa' jġi. Wara ftit ħin, Sammy daħal mal-mara tiegħu fejn din daħlet tgħajjar lis-Segretarja, u saħansitra daħlet lil terzi persuni nvoluti mas-Segretarja, illi hi ma mxietx tajjeb magħha u kollu tort tas-Segretarja illi għadu ma ħariġx il-pagament. Maryanne Spiteri, il-mara ta' Sammy, kompliet tgħajjat kemm tiflaħ ġewwa l-Kunsill waqt li s-Sindku beda jsikkitha u xorta baqgħet tgħajjat. Is-Sindku kellu jsejjah lill-Pulizija biex tkun tista' titkompla l-laqqgħa u dawn ġew u ħarġuha 'l barra. Wara li kkalma u kienet deċiża li titkellem bil-kwiet, daħlet u talbet skuża u spjegat il-kont. Hija qalet illi Sammy xorta jaħdem f'festi pubbliċi u ziedet illi dawk il-jumejn illi l-Kunsill qed jgħid li kien diġa ħallas kienu tal-bobcat iżda fil-kont il-ġdid kienu xogħol ta' excavator. Is-Sindku saħaq illi, kif kien diġa' sar il-ftehim ma' Sammy ftit qabel, il-Kunsill qed jitolb dikjarazzjoni bil-miktub mis-Sur Joe Grima sabiex inkunu koperti.

6 Jum Ta' Kerċem 2013

Is-Sindku fakkar illi Jum Ta' Kerċem ser isir fit-3 ta' Marzu. Ser issir quddiesa u ser ikun hemm kunċert qasir minn Mro Carmel P Grech. Ser ikantaw Christabelle Formosa u Denise Spiteri. Peress li jaħbat il-150 sena mit-twelid ta' Madre Margerita Debrincat, il-Kunsill ħaseb li jagħti rikonoxximent lis-sorijiet Franġiskani. Kulħadd qabel ma' dan. Ġie diskuss li jingħata rikonoxximent lil għaqda waħda kull sena li tkun iddistingwiet ruħha aktar minn oħrajn matul is-sena. Hawnhekk is-Sur David Mizzi ddikjara li mhux ser jidhöl f'din id-deċiżjoni peress li huwa Segretarju fl-Għaqda ta' l-Armar. Ġie deċiż li jingħata rikonoxximent lil Kerċem Ajax FC peress li propju f'din is-sena gew promossi għall-oghla divizjoni tal-futbol f'Għawdex u saħansitra qed jokkupaw l-ewwel postijiet anke f'din id-divizjoni għall-istagun 2012-2013. .

7 Bord ta' Evalwazzjoni għall-offerti ta' Ġnien il-Familja

Is-Sindku spjega illi jrid jinhatar bord ta' evalwazzjoni għall-offerti ta' Project Manager, xogholijiet ta' finishings, u xogholijiet mekkanici u elettrici li ser isiru fi Gnien il-Familja. Gie deciz li c-Chairman ikun is-Sindku, is-Segretarju tal-Bord tkun is-Segretarja stess, u l-Perit Gordon Vella, l-Inginier Renzo Curmi, u s-Sur Saverio Grech ikunu membri tal-bord.

8 Offerta ta' gaffa

Is-Sindku nforma lill-membri tal-Kunsill illi trid tohrog offerta għal xoghol ta' gaffa. Il-Kunsill qabel li ssir klawzola li min jintgħazel għandu jkun disponibbli malli l-Kunsill iqabdbu għal bicca xoghol.

9 Traffic Island

Peress li l-Kunsill Lokali tar-Rabat ma sabx oggezzjoni għat-traffic island fil-bidu ta' Triq Xuxa, ser napplikaw għaliha ma' TM. Dun Roberto Gauci ippropona li jahdem fuq monument li jigi fit-traffic island. Ha nitolbu lill-Perit sabiex jagħmlilna l-pjanta.

10 Triq Għajn Tuta

Is-Sindku qal li peress li hemm l-offerta fuq Triq Għajn Tuta li għadha pendent, ser issir laqgħa ma' Mario Gatt, il-kuntrattur tat-triq. Il-problema hija peress li hemm xi amigwitajiet fil-prezzijiet. Is-Sur Peter Sciberras qal li l-offerta ma kinitx tinkludi l-parti 't isfel tat-triq. Huwa ta l-idea li l-Kunsill jagħmel ir-resurfacing hu bil-haddiema tiegħu. Peter zied jgħid li jrid jigi deciz hux ser jigi mghoddi ilma lejn il-farm. Wara diskussjoni gie deciz li jsir is-servizz tad-drenagg biss matul it-triq.

11 Materji oħra

11.1 l-Chairperson qal li kien hemm xi fadd li gibidlu l-attenzjoni illi l-għajn t'Għajn Tuta hija maħmuġa. Is-Sna Antoinette Borg ser tgħid lil tal-Public Cleansing.

11.2 l-Chairperson qal li fi Triq Qasam San Pawl għandha ssir *road hump* għax ser isir xi inċident dalwaqt. Huwa qal li kemm ilha li twessgħet it-triq, il-karozzi qed jgħaddu b'velocita' akbar u l-periklu kiber. Is-Sindku ppropona li ssir waħda wiesgħa tat-tarmak kif support isiru. Ser napplikaw għaliha.

11.3 Is-Sna Antoinette Borg qalet li gibdulha l-attenzjoni sabiex isiru xi bankijiet fejn il-*bus stops*, b'mod partikulari fi Triq San Pietru I San Pawl. Hija qalet li taf li m'hemmx wisa' f'dan il-post, izda xorta kellha tressaq dan l-ilment. Il-Kunsill qabel illi m'hemmx wisa.

12 Approvazzjoni tal-Pagamenti

Gew approvati pagamenti li kienu pendenti.

Il-laqgħa spiccat fil-10.45am.